

Врз основа на член 94 став (4) од Законот за воздухопловство (“Службен весник на Република Македонија“ бр. 14/06, 24/07, 103/08 и 67/10), директорот на Агенцијата за цивилно воздухопловство донесе

ПРАВИЛНИК
ЗА ФОРМАТА, СОДРЖИНАТА И НАЧИНОТ НА ВОДЕЊЕ НА РЕГИСТАРОТ НА
ВОЗДУХОПЛОВИ, КАКО И ПОДАТОЦИТЕ ШТО СЕ ДОСТАВУВААТ ДО ЦЕНТРАЛНИОТ
РЕГИСТАР НА РЕПУБЛИКА МАКЕДОНИЈА

Член 1

Со овој правилник се пропишува формата, содржината и начинот на водење на регистарот на воздухоплови, како и податоците што се доставуваат до Централниот регистар на Република Македонија.

Член 2

Во регистарот на воздухоплови се впишуваат сите воздухоплови во согласност со ИСАО стандарди.

Член 3

Регистарот на воздухоплови се состои од главна книга, збирка на исправи и помошни именици.

Член 4

(1) Главната книга се состои од една или повеќе книги со формат А4 кои се означуваат со редни броеви.

(2) Секоја од книгите од став (1) на овој член содржи одреден број на влошки кои се означуваат со редни броеви.

(3) Влошките на главната книга се состојат од уписен, сопственички и товарен лист.

(4) Секој воздухоплов се запишува во посебна влошка.

(5) Формата и содржината на главната книга е дадена во Прилог 1 кој е составен дел на овој правилник.

Член 5

(1) Упис на воздухоплов во уписниот и сопственичкиот лист на регистарот на воздухоплови се врши врз основа на решение за упис донесено од директорот на Агенцијата за цивилно воздухопловство согласно Законот за воздухопловство.

(2) Во уписниот лист на влошката на главната книга се запишуваат податоци за регистарската ознака, уверенијата за тип и други податоци за воздухопловот.

(3) Во сопственичкиот лист на влошката на главната книга се запишуваат податоци за сопственикот и/или корисникот на воздухопловот, податоци за начинот на стекнување на сопственоста односно правото на располагање на воздухопловот.

(4) Упис на права врз воздухоплов во товарниот лист на регистарот на воздухоплови се врши врз основа на доказ за постоење на заложно право.

(5) Во товарниот лист на влошката на главната книга се запишуваат податоци за видот на заложното право, заложниот должник и доверител, износот на залогот,

податоци за упис и бришење на залог и забелешки предвидени со Законот за облигационите и стварноправните односи во воздушниот сообраќај.

Член 6

(1) Збирката на исправи ги содржи документите и исправите врз основа на кои е извршен уписот на воздухопловот во уписниот, товарниот и сопственичкиот лист, решенијата кои ги донесува директорот на Агенцијата за цивилно воздухопловство и други документи кои се однесуваат на упис односно бришење на воздухопловот од регистарот на воздухоплови.

(2) Формата и содржината на збирката за исправи е дадена во Прилог 2 кој е составен дел на овој правилник.

Член 7

Покрај главната книга и збирката на исправи од член 3 на овој правилник, се водат и следните помошни именици:

1. именик на воздухоплови кои се впишани во регистарот на воздухоплови, даден во Прилог 3 кој е составен дел на овој правилник;
2. именик на воздухоплови кои се избришани од регистарот на воздухоплови, даден во Прилог 4 кој е составен дел на овој правилник и
3. именик на сопственици/корисници на воздухоплови во кој се запишуваат физичките и правните лица кои имаат право на располагање или користење на воздухопловот, даден во Прилог 5 кој е составен дел на овој правилник.

Член 8

Податоците од главната книга се доставуваат до Централниот регистар на Република Македонија.

Член 9

За податоците од регистарот на воздухоплови Агенцијата за цивилно воздухопловство води евиденција и по електронски пат и истите ги внесува во електронската база на ИКАО, на начин и во постапка утврдени со правилата на ИКАО за обезбедување на важечки податоци за воздухопловите регистрирани во земја потписничка, врз основа на член 21 од Конвенцијата за меѓународно цивилно воздухопловство.

Член 10

Со влегување во сила на овој правилник престанува да важи Правилникот за содржината на главната книга на регистарот на воздухоплови на Република Македонија (“Службен весник на Република Македонија“ бр. 1/94).

Член 11

Овој правилник влегува во сила осмиот ден од денот на објавувањето во “Службен весник на Република Македонија“, а ќе се применува од 1 мај 2011 година.

Директор,
д-р Дејан Мојсоски



РЕПУБЛИКА МАКЕДОНИЈА
Агенција за цивилно воздухопловство

REPUBLIC OF MACEDONIA
Civil Aviation Agency

РЕГИСТАР НА ВОЗДУХОПЛОВИ

AIRCRAFT REGISTER

ГЛАВНА КНИГА

MAIN BOOK



РЕПУБЛИКА МАКЕДОНИЈА
Агенција за цивилно воздухопловство

REPUBLIC OF MACEDONIA
Civil Aviation Agency

РЕГИСТАР НА ВОЗДУХОПЛОВИ

AIRCRAFT REGISTER

ГЛАВНА КНИГА

MAIN BOOK

Книга број _____ Содржи _____ страници
Volume number contains pages

Печат
Seal

Потпис на одговорното лице
Authority signature



РЕПУБЛИКА МАКЕДОНИЈА
Агенција за цивилно воздухопловство

REPUBLIC OF MACEDONIA
Civil Aviation Agency

Број на досие _____
File Number

Регистарска ознака _____
Registration Mark

УПИСЕН ЛИСТ
REGISTRATION FORM

Производител и земја на производство: <i>Manufacturer and country of origin:</i>	
Тип и модел на воздухопловот: <i>Aircraft Type and Model:</i>	
Категорија на воздухопловот: <i>Category:</i>	
Намена на воздухопловот: <i>Purpose of use :</i>	
Година на производство: <i>Production date:</i>	Сериски број: <i>Serial Number:</i>
Број на уверение за тип издадено од производителот: <i>No. of Type Certificate of the State of Design:</i>	
Број на уверение за тип издадено во Република Македонија: <i>No. of Type Certificate of the Republic of Macedonia:</i>	

Предходна регистарска ознака/држава: <i>Previous Registration Mark / State:</i>
--

Тежина на празен воздухоплов: <i>Empty Weight:</i>	Макс.тежина при полетување: <i>Maximum Take-Off Weight:</i>
Ознака и сериски број на мотор (и): <i>Model and Engine Serial Number:</i>	
Ознака и сериски број на елиса (и): <i>Model and Propeller Serial Number:</i>	
Опрема: <i>Equipment:</i>	

Датум на упис во регистарот (Date of registration): _____

Датум на бришење од регистарот (Date of deregistration): _____

